

23rd January 1965]

(இ) (i) திரு எஸ். முத்துசாமி, மிராசுதாரர், விடங்கனூர், 20
வலிவலம்.

(ii) திரு. பி. வி. வேங்கடசாமி நாயுடு, திருப்பூர் .. 20

(iii) கோயம்புத்தூர் கூட்டுறவு பால் வழங்கு சங்கம், 50
கோயம்புத்தூர்.

(iv) திரு. எம். எஸ். பழனியப்ப முதலியார், தலைவர், 85
கோயம்புத்தூர் கூட்டுறவு பால் வழங்கு சங்கம், கோயம்புத்தூர்.

(உ) இந்திய அரசாங்கம் இனவிருத்திக்காக எருமைக் கன்று
களை இலவசமாக வழங்கி வருகின்றது.

[Note.—An asterisk (*) at the commencement of a speech indicates revision
by the Member.]

II. POINTS OF ORDER.

(1) ALLEGED ATTACK ON THE DRAVIDA MUNETRA KAZAGAM BY THE CHIEF MINISTER IN A PUBLIC SPEECH.

திரு. கே. ஏ. மதியழகன் : கனம் சபாநாயகர் அவர்களே, உங்கள் முன்னால் நான் ஒரு ஒழுங்குப் பிரச்சனையைச் சமர்ப்பிக்க விரும்புகிறேன். இந்த மன்றத்தினுடைய மரபுகள், சம்பிரதாயங்கள், உரிமைகள், உறுப்பினர்கள் நடந்துகொள்ள வேண்டிய முறைகள் இவைகள் எல்லாவற்றையும் கடந்த இரண்டு நாட்களாக மிக விலை மதிக்க முடியாதபடி எங்களுக்கு படித்துக் காட்டுகிற தன்மையில் தாங்கள் உரைத்ததையும், தாங்கள் எல்லோரும் அதற்கு ஒத்துழைப்பதாக உறுதி மொழி அளித்ததையும் எல்லோரும் அறிவார்கள். தமிழ்நாடு சட்ட மன்றத்தைப் பொறுத்த வரையில் உண்மையிலேயே நாம் பெருமைப்படக்கூடிய வகையிலும், கவர்னர் அவர்களின் உரையிலே கூட பாராட்டுவதற்குரிய வகையிலும் நடந்து கொண்டிருக்கிறது. இதை இன்னும் செம்மைப்படுத்துவதற்குத் தாங்கள் நல்ல அறிவுரை வழங்கியிருக்கிறீர்கள். உங்களுடைய அறிவுரையைத் தொடர்ந்து, நேற்றையதினம் இந்த மன்றத்தினுடைய மிகப் பிரதான எதிர்க்கட்சியாக உள்ள, ஆளும் கட்சியாக வருவதற்குரிய ஒரு பெரும் வாய்ப்பு பெற்றிருக்கிற திராவிட முன்னேற்றக் கழகம் . . .

MR. SPEAKER : So far as this issue is concerned, the hon. Member must state the facts precisely and not make an oration. A point of order should be brief and to the point.

திரு. கே. ஏ. மதியழகன் : நேற்றைய தினம் இரவு பெரிய மட்டில் நடைபெற்ற ஒரு கூட்டத்தில் இந்தச் சபையினுடைய சர்க்கார் கட்சித் தலைவராகவும், முதல் அமைச்சராகவும் உள்ளவர் திராவிட முன்னேற்றக் கழகத்திற்கு வெட்கம் இல்லை, மானம் இல்லை. . .

MR. SPEAKER : I am not going to allow all that.

SRI K. A. MATHIALAGAN : I will submit my point.

[23rd January 1965]

MR. SPEAKER: The point is whether the hon. Member is going to refer to what took place in this House or to what took place outside. If it is the latter, he must get my permission and then he can refer to that. Many hon. Members rise on a point of order, make some statements and leave it there. They are not at all points of order.

திரு. கே. ஏ. மதியழகன்: I will come to the point மன்றத் திற்கு வெளியிலே நடந்தது என்றாலும், கவர்னர் உரையைப் பொறுத்து சொன்னதுபோல, இந்த மன்றத்தின் உரிமைகளையும், மற்றக் காரியங்களையும் பாதிக்கின்ற ஒரு காரணத்தினால் முதல் அமைச்சரே இதற்கு ஒரு காரணமாய் இருப்பதினாலே, அந்தத் தன்மை இருக்கிற காரணத்தினால் இந்த மன்றத்தின் உரிமையையும்; பெருமையையும் பாதிக்கின்ற பிரச்சனை என்பதை நான் மிகவும் பணிவோடும், வருத்தத்தோடும் உங்கள் முன்னால் சொல்லிக் கொள்ள விரும்புகிறேன். சபை இருக்கும்பொழுது அவர்கள் வெளியே போய்விட்டு வந்தால், இந்த மன்றத்தின் நடவடிக்கை மட்டும் எப்படி கௌரவமாக அமைய முடியும்?

கனம் திரு. எம். பக்தவத்சலம்: கனம் உறுப்பினர் குறிப்பிட்டது இந்த மன்றத்திற்கு வெளியே நடந்தது பற்றி என்று தாங்கள் குறிப்பிட்டீர்கள். அது மாத்திரமல்ல. நாங்கள் குறிப்பிட்டது திராவிட முன்னேற்றக் கழகத்தைப் பற்றி, சட்ட மன்ற உறுப்பினர்களைப் பற்றி அல்ல.

MR. SPEAKER: The D.M.K. Legislature party is not the D.M.K. party. D.M.K. party is a big one. D.M.K. Legislature party is a branch which works inside the Legislature. The hon. Member Sri K. A. Mathialagan cannot by any stretch of imagination bring in remarks made by the Hon. Chief Minister or anybody outside in a public meeting. The hon. Member Sri K. A. Mathialagan can answer to those points in another public meeting and not here. There is no point of order in this.

III.—ADJOURNMENT MOTION.

LOCK-OUT IN THE SOUTHERN STRUCTURALS, LIMITED, PATTABIRAM.

திரு. மீ. கலியாணசுந்தரம்: கனம் சபாநாயகர் அவர்களே, ஆவடிக்கு அருகிலே பட்டாபிராமில் சதர்ன் ஸ்ட்ரக்ச்சரல்ஸ் என்ற ஒரு நிறுவனம் இயங்கி வருகிறது. நம் நாட்டினுடைய பொருளாதார வளர்ச்சிக்கு அவசியமான ரெயில்வே வாகன்கள், இன்னும் கட்டடங்களுக்கான முக்கியமான சாமான்கள் உற்பத்தி செய்கின்ற ஒரு தொழிற்சாலை. அது நல்ல முறையில் இயங்கவேண்டுமென்று நான் நினைக்கிறேன். நிர்வாகத்தின் பிடிவாதம் காரணமாக சென்ற மூன்று மாத காலமாக கதவடைப்பு ஏற்பட்டு, அரசாங்கம் அத்தனைத் தொழிலாளிகளையும் சேர்த்துக்கொள்ள வேண்டும் என்று சொன்னபிறகுங்கூட இந்த கதவடைப்பு நீடித்து வருகிறது. அரசாங்கம் போட்ட உத்தரவைக்கூட இந்த